


అ వ తా ర మా ?



శ్రీగుడిపాటి
వెంకటచలం



పంచానన తీర్థులు
స్ఫురద్రూపి,
యోగాభ్యాస
మా, మంత్రబల
మా, పరమార్థజ్ఞా
నమా, శాస్త్రపాం
డిత్యమా. వున్న
మనిషివలె కనపడ
తాడు. తాటిపర్తికి
యెక్కణ్ణించి వచ్చా

డో తెలీదు. ఆవూరి మహాదాత, స్తితి
పర్వుడు, రామచంద్రరావుగారు యీయన్ని
రైల్లో కలుసుకుని, ఆయన సంభాషణకీ ప్రజ్ఞకీ
సంతోషించి తన యింటికి ఆహ్వానించాడు. తీర్థ
లుగారి శక్తివల్ల రామచంద్రరావుగారికి లేక
లేక చక్కనికొడుకు పుట్టాడు. ఆయన వదిన
గారు యేదో మంత్రోపదేశమయింది. ఆయన
మేనల్లుడి క్షయ కుదిరింది. ఆయన అన్న కొడుకు
బ్రహ్మసమాజం వొదిలాడు. ఇదిగాక వూళ్లో
అనేకమంది ఆయనవల్ల అనేక పుష్కారాల్ని
పోందారు. దెయ్యాలుపట్టినవాళ్ళకి నయంచే
శాడు. కొందరికి శని, దారిద్ర్యం వొదిలించాడు.
దేవీ వ్రాసన, అర్థరాత్రులు కుంకుమపూజ,
బ్రాహ్మణ సంతర్పణ, నిరంతర వేదాధ్యయనం,
జరుగుతూవుంటాయి ఆయింటో. మొత్తానికి
యీయనమూలాన వూరు మేలుకుంది. మధ్యా
న్నం పురాణంచెప్పడం, భగవద్గీతలు ఉపన్యసిం
చడం, సూర్యనమస్కారాలు చేయించడంవల్ల
అందరికీ పొద్దుపోతోంది. ఆవూళ్లోనే, ఆయిం
టోనే స్థిరపడ్డాడు. యే వ్యాధివొచ్చినా, అమ్మ

వారొచ్చినా, వానలు లేకే పోయినా జవాలు
చేసి నయంచేసేవాడు. అందరిమీదా దయ.
ఒక్క దురభ్యాసం, దుర్గుణం లేదు ఆయనలో.
అందరికీ, ఆయనమీద అమితమైన భక్తి,
ప్రేమ ముఖ్యంగా స్త్రీలకు, అందులో వితం
తువులకి. మొగవాళ్ళకి ఆయన్ని చూస్తే అతి
భయం. ముఖ్యంగా వర్తకులకి, ఆయన్నెదిరిం
చడమన్నా, ఆయన్ని గురించి రహస్యంగానన్నా
సరే తిరస్కారంగా మాట్లాడమన్నా అందరికీ
భయం. రామచంద్రరావుగారిని బాకీ. అడగ
వచ్చిన బెంగులూరి వర్తకులు తండ్రీకొడుకూ
కూడా, ఎవరికీ అర్థంకాని జబ్బుతో, పదిహేను
రోజుల్లో ఒకరి తరువాత ఒకరు చచ్చారు.
ఆయన పూజలకి, నూనె 'సప్తై' చేసే సుబ్బయ్య,
డబ్బిమ్మని అడిగినవారంలో కాలిమీద నుండు
లేచి నడవ లేకపోయినాడు. పదిరోజుల్లో పెళ్ళాం
తురకాడితో లేచిపోయింది. ఆ దెబ్బతో తీర్థులు
ఆ వూరికి చక్రవర్తి వినాడు, అడక్కండానే
అన్నీ తయారుగాయిస్తారు ధాన్యం, పాలు,
బట్టలు అన్నీ !

తీర్థులు కాబట్టి సరిపోయిందిగాని, యింకోరే
ఐతే, యీ ఆడవాళ్ళు మధ్యాహ్నం మొదలు,
రాత్రిదాకా ఆ యింటోనూ, గుళ్ళోనూవుండ
డమూ, వొచ్చేవాళ్ళు పోయ్యేవాళ్ళు, పూజ
లకీ, భజనలకీ, సహాయంచేసేవాళ్ళు ఆయనకి
పుష్కారం చేసేవాళ్ళు యిదంతా పెద్ద 'స్కాం
డల్' ఐవుండును. అనుమానా లెక్కవవును.
కాని నోరెత్తడానికి, మనసులోనన్నా అను
మానపడడానికి హడల్. ఇంటిదగ్గిరతిండి సరిగా
దొరక్క అవస్తపడే మొగ్గాళ్ళు నోరెత్తి ఏమీ
అనలేరు భార్యల్ని. ఆవూళ్ళో ప్రతిఆడదీ, రోజు

కొకసారన్నా తీర్థులుగారి దర్శనం చేసుకుతీరుతుంది. ఎవరన్నా రాకపోయినారా, ఏం దుర్గమ్మగారు రాలేదు, అంటాడు. అంతే, అరగంటలో దుర్గమ్మగారు వొచ్చి పాదాలకు సాష్టాంగపడి, కారణం చెప్పుకుంటుంది. అట్లా వెలిగింది ఆయన ప్రభ. ఆయన 'తల్లీ' అంటే, 'దేవి' ఊ అంటుందని పుకారు. ఆయన దేవిని తప్ప తక్కిన స్త్రీలందరినీ 'ఏమే' అంటాడు. ఎవరూ ఆగ్రహించరు.

తీర్థులుగారి శిష్యుకోటిలో ప్రముఖురాలు పున్నమ్మ. ఆమె సాత్వికురాలు. బాల వితంతువు, పదహారేళ్ళది. కలరాతో అవసాన దశయందు ఆమెకి గతియైన అన్నకి, ప్రాణదానం చేశాడు తీర్థులు. పదోయేట వితంతువైనప్పణ్ణించి ఆమె యవ్వన సౌందర్యం యెటువంటి చిక్కుల్లోకి ఆమె నీడుస్తుందో అని భయపడి, యోచించి, శ్రమపడి, ఆమెను పురాణాల్లోనూ, గౌరీ భక్తిలోనూ, పూజల్లో, సంస్కృత వేదాంతాల్లో పెంచారు. పున్నమ్మకి జీవితం మీద యింకా విరక్తి కలగాలని తీర్థుల దగ్గిరికి బోధనకై ప్రవేశ పెట్టారు. తీర్థుల రూపవిలాసాలూ, ధీరత్వమూ, శక్తిజ్ఞానాలూ, ఔన్నత్యమూ పున్నమ్మ లేత హృదయాన్ని దిగ్భ్రమ నెత్తించాయి. ఆమెది, చిన్న శరీరం, ఆమెరంగూ, నల్లని పెద్ద జుట్టూ రెవిక లేని పమిటలోంచి కనపడే బిగువు బుజాలూ ఆమెకి చాలా అందాన్నిచ్చాయి. తాను చిన్నప్పణ్ణించి ఆరాధించేదేవం తీర్థుల్లో ఆవిర్భవించాడు పున్నమ్మకి. ఆయనకోసం ప్రాణమివ్వడం ఒక గొప్పగాదు ఆమెకు. ప్రొద్దున్నే వెళ్లి దినమల్లా ఆయన సేవలో గడపి, రాత్రి ఆయన పడుకుంటేనే గాని యింటికి రాదు. తీర్థుల గారే చేస్తున్నారని అడగడానికి గాని, ఆయన అనుగ్రహాన్ని సంపాదించడానికి గాని ముందు

పున్నమ్మగారిని సమీపించాలి. ఎవరికీ వుపదేశించని రహస్యమంత్రాన్ని వేదాంత రహస్యాన్ని ఆమెకు వుపదేశించాడని చెప్పుకుంటున్నారు ప్రజలు. పున్నమ్మ యిప్పుడు ఒక్కనిమిషం తావళం తిప్పడం మానదు. ఎప్పుడూ కళ్ళు ధ్యానంలో రెప్పలుదాల్చి వుంటాయి. వృధాగా ఒక్కమాట మాట్లాడదు. ప్రతి నిమిషమూ ఈశ్వరనామ ముచ్చరిస్తో వుంటుంది. అంత చిన్న పిల్ల ముఖంలో ఆదివ్యతేజంచూసి అందరికీ అద్భుతంగా వుంది. ఆమెమీద పూజ్యభావం హెచ్చయింది.

ఒకరోజు యెండాకాలపు రాత్రి పున్నమ్మ తీర్థులకి కాళ్ళు పిసుకుతోంది. అర్ధరాత్రయింది. యెవరూ లేరు. గురువు కళ్ళు మూశాడు. యింక యింటికి వెళ్ళవొచ్చునుకుంటోంది పున్నమ్మ. తీర్థులు చప్పున వొణకడం ప్రారంభించాడు. ఎన్నడూ జబ్బెరగని ఆయనికి యీ జబ్బేమని పున్నమ్మ చాలా భయపడ్డది. ఈజాడ్యాలకూ, బాధలకూ అతీతుడనుకుంది ఆయన.

“చలి, చలి, శాలువకప్పు”
 శాలువ లేదు అక్కడ.
 “ఏదో వొకటి కప్పు, తొరగా!”
 తీసుకురావడానికి వెళ్ళబోతోంది.
 “వెళ్ళకు. ఒక్కనిమిషం ఆగలేను కప్పు ఏదో ఒకటి”
 “ఏంలేదు”
 “తొరగా”
 “ఎవరన్నా పిలుస్తా”
 “వొద్దు తొరగా”
 “ఏంలేదు”
 “నీజుట్టు కప్పు”
 దగ్గిరకు వెళ్లింది. ముడివూడదీసి. ఆ పెద్ద జుట్టును విడిచి కప్పుకున్నాడు

“హాయి! హాయి! అమ్మా బావుంది... బావుంది... యింకా చలి... అబ్బా దగ్గరికి... యింకా దగ్గరికి, నీజుట్టులో నీవొంట్లో యెంత వేడుందో! ఎంతచలి, ఎంతచలి, యింకా దగ్గరిగా!

పున్నమ్మకి ఆశ్చర్యంగావుంది.

దగ్గరికి లాక్కుంటున్నాడు. మెల్లిగా ఆమె నంతా ఆక్రమించుకుంటున్నాడు. వూరి కేటాణుకుతాడు. పున్నమ్మ ఏపురుషుణ్ణి అంత వరకు తాకలేదు. ఆమెకు స్పష్టంగా తెలీదు పురుష సంబంధమంటే యేమిటో. ఆమె కసలు ఆవాంఛ యెన్నడూ ప్రారంభించలేదు. కొంత సేపు చూసింది. తీర్థుల చెయ్యి ఆ వొణుకులో యిటూ అటూ ఆమె శరీరంలో కదులుతోంది. పున్నమ్మకి అది సహజంగా తోచలేదు. ఏ రోగానికీ అది చిహ్నంగా కనబడదు. లేచి వెళ్లి పోవాలనివుంది. అసహ్యం సహజంగా కలుగుతోంది. కాని అమితమైన భయం. కోపమొస్తే ఆయనకి తానేమాతుంది? ఏ దేవతనో తన మీదికి పంపితే? శపిస్తే? కొంచెం సేపుండి—

“వెడతాను, యింక పచ్చడం తెస్తాను.”

“ఊ, మాట్లాడకు నేను దేవిని. ఉగ్రస్వ రూపిణిని. నీవు నాభక్తురాలివి. నిన్నావహిస్తున్నాను. నేనే నువ్వు. నువ్వే నిన్ను. బిడ్డా, ఏమే-విను, నీభక్తికి మెచ్చాను. నీలో ప్రవేశిస్తున్నాను. నాశక్తి నీలోపల ప్రవేశిస్తోంది. నాదివ్య శక్తి - నీవొళ్లంతా వొణుకుతుంది, గగుర్పొడుస్తుంది. చెప్పలేని ఆనందం కలుగుతుంది. నాదివ్యస్వరూపం నువ్వు చూడలేవు. కళ్లు పోతాయి. మూసుకో. కళ్లు మూసుకో—”

అబ్బా, యిదేమిటి? యిట్లా చేస్తున్నాడు? వాళ్ళంతా నీచమైపోతోంది. తనని వూపిరాడకండా అదుముతున్నాడు.

“వుండండి-స్వామి-నన్నొదలండి”

స్వామి ఎవరు? మాట్లాడకు, చచ్చిపోతావు, పాపం! భస్మమై పోతావు. కదలకు అయి పోయింది. వుండు—నేను యీశ్వరిని. నాజ్యోతి నీలో ప్రవేశించింది. ధన్యురాలివై నావు.”

కళ్లు మూసుకుంది.

అతని వూపిరి అతి తీక్షణంగా ఆమె మొహానికి తగులుతోంది.

“ఏంజరిగినా, ఏమైనా సరే కదలకు. కదిలావా, తల సహస్ర.....

నేను మంత్రరూపిణిని. మహామంత్రంలో వున్నాను.”

ఆమె కదలలేదు.

తెల్లవారకట్ట మూడింటిదాకా చలి ఆగలేదు తీర్థులకి. రెండు నెల్లయింది.

ఒకనాడు మధ్యాహ్నం పున్నమ్మ శిరసువంచి భక్తితో “నాకు మందుకావాలి” అంది నమ్రతగా.

“ఎందుకు?”

“ప్రొద్దున్నే వాంతులుగా వున్నాయి”

“ఓహో! సరే! నయంచేస్తాను”

ఆనాటినించి ప్రతిదినమూ తీర్థులు ఏవో గొప్పగొప్ప మందులు తయారుచేసి యిచ్చాడు—కాని డోకులు మాత్రం కట్టనేలేదు.

“ఈ మందుతో యిట్లాంటి డోకులు ఎన్నో కట్టించాను. కాని నీ దేహం చాలా విచిత్రంగా వుంది. ఇంక లాభంలేదు. ఇవి కట్టే డోకులు కావు. మంత్రమో తంత్రమో ప్రయోగించాలి” అన్నాడు.

మూడు నెల్లయింది, పున్నమ్మకళ్లు యింకా అంతర్ముఖములైనాయి. ఆమె చంపలు యింకా పాలిపోయినాయి. ఆమె మాటలు యింకా తక్కువైనాయి. ఆమె సేవలు యింకా పొద్దు పోతున్నాయి.

తీర్థులు ఆవరాకాలం యజ్ఞం మొదలు పెట్టాడు. అగ్నిగుండము ముందు ఆయన కూర్చోని వున్నాడు. వందమంది బ్రాహ్మణులు మంత్రాలు చదువుతున్నారు. వున్నమ్మ సామ గ్రులు అందిస్తుంది. ఊరంతా ఆహ్వానింపబడ్డారు. తీర్థులు లేచి యిట్లా మాట్లాడాడు—

“ఒక గొప్పవిశేషం. యీ దేశానికి, యీ దేశానికేకాదు. లోకానికంతా మంగళకరమైన వార్త నేను మీకు చెప్పబోతున్నాను. ఈతాటి పర్రు యీశ్వరుడిచేత అనుగ్రహింప బడ్డది. ఈ ప్రజలందరూ ధన్యులు. ఇంత పుణ్యక్షేత్రం కావడం చేతనే యీశ్వరుడు నన్నిక్కడికి పంపి నట్టున్నాడు. ఈ వూరి నామం యింకా లోక మంతా మోగబోతోంది. నిన్న రాత్రి రెండు గంటలప్పుడు ఒక పెద్ద వెలుగు బంగారు తేజము బంగారు మెత్తదనము కలది ఆకాశం మీదనించి బైలు దేర్లి మెల్లిగా క్రమంగా భూమి మీదికి దిగింది. నేను చూస్తూనే వున్నాను. అంత వరకు నాకు నిద్ర పట్టించనేలేదు. నాహృదయంలో అద్భుతమైన భక్తి వుద్భవించింది. దేవతలు నిస్వనము లూదారు. పుష్పవర్షం కురిసింది. మునులు కీర్తనలను పాడారు. అవన్నీ మీకు వినపడవు, ఆ తేజస్సు భూగోళముపైని ఒక్క నిమిషమునిలిచి నెతికి, మనదేశంపేపు తిరిగి, మన వూళ్ళో ప్రవేశించింది. ఏదో అవతార ప్రారంభమనినాకు తెలియనే తెలుసు. ఈతాటిపర్రులో యేగర్భంలోనో యీశ్వర తేజస్సు అవతారమెత్తిందని స్పష్టమయింది. కాని యీ అవతారం అవసరమేమని యోచిస్తూ నిద్రపోయినాను. కన్నులు మూయగానే నాముందు శ్వేతాంబరధరుడు, రక్తనేత్రుడు, దయాప్రపూర్ణుడైన దేవదూత దివ్యతేజస్సు లో వెలుగులో నిలబడి, యిట్లా అన్నాడు.

“వత్సా! యిందాకటి వెలుగును నువ్వు చూసే వుంటావు. దాని రహస్యాన్ని నీకు తెలపడానికై నేను పంపబడ్డాను. ఆదివ్యతేజస్సాక మనుష్య గర్భాన ప్రవేశించబోతోంది. దానిని కాపాడవలసిన విధి నీపైన నిర్ణయింపబడ్డది. నీతరువాత పుణ్యాత్ములైన యీపవిత్రక్షేత్రపు ప్రజలపైనవుంది. ఈ అవతారానికి కారణమువిను. పురుషధర్మం చెడ్డదా, లోకానికి ఆపదలేదు. కాని గృహిణి, మాత, యైన స్త్రీ శీలం చెడిందా ప్రపంచం మొదలంటనాశనమే. కలిపురుషుడు పురుషున్ని ఆక్రమించాడు, ధ్వంసంచేశాడు, పరిక్రమించాడు, ఇప్పుడు స్త్రీలని కదిల్పాడు. ఈనాడు స్త్రీలధర్మాన్ని ఆచారాన్ని నాశనానికై బద్ధకంకణుడైనాడు. ఆతని అధికారం సాగిందా, యింక ప్రపంచవినాశమే! ఆఆపదనించి లోకాన్నుద్ధరించడానికే యీ అవతార మవసరమయింది. ఎంతో బలవంతంమీద తన అర్ధాంగిని, పార్వతిని, కొంతకాలము యెడబాసి వుండడానికి మంగళమూర్తి పరమేశ్వరు డంగీకరించాడు. సమస్త దేశాలలో పవిత్రదేశమూ, కర్మభూమియైన యీ భారత స్త్రీధర్మ పునరుద్ధారణకై, విరివిగా వ్యాపిస్తున్న యీపునర్వివాహ, విద్యాది మహాపాతక విధ్వంసనానికై అంబ అవతారమెత్తుతుంది. మహిషాసురమర్దని సంస్కారీప్రియమర్దని కాబోవుతున్నది. ప్రాముఖ్యంగా స్త్రీ పాతివ్రత్యానికి మూలవిరాట్టగు వితంతువుల నుద్ధరింపబూనిన పార్వతి వితంతు గర్భానే జన్మమెత్తి పురుషుడి నిమిత్తం లేకుండానే తాను ప్రవేశించి, అవతార మెత్త తలుచుకున్నది. రేపు రాత్రి గర్భప్రవేశము, నవమాసములు కాలాతీతముగనుక, షన్మాసాల లోనే ఆమె భూపతనము కా తలుచుకున్నది. ఈపుణ్యక్షేత్రంలోని వితంతువర్గంలో ఒకరిని

దీక్షాపరురాలిని ప్రత్యేకించి నీవు చూచినట్టయితే, ఆమెలో ప్రవేశింప ఆ జ్యోతి పూనుకొన్నది” అని చెప్పి అంతర్ధానమైనాడు.

“ఎవరు ఆ అనుగ్రహానికి పాత్రులో, మీలో ఎవరో, నిర్ణయించండి. కాని ఒకటి మరచిపోకూడదు. ఆమె వితంతు వివుండాలి. ఇంతవరకును ఏ పురుషస్వర్గను యెరిగివుండకూడదు. ఈ విషయమై ఏమాత్రము దోషమున్నా ఆ జ్యోతి భగ్గున నిలువునా మనిషిని కాలుస్తుంది. ఎవరు యోగ్యులో వారే అగ్నిగుండాని కెదురుగా నిలబడండి.” అన్నాడు.

సభంతా నిశ్శబ్దం. ఎవరూ ముందుకు రాలేదు.

“ఎవరూ! ఒక్కరూ, లేరా?” అన్నాడు. ఎవరూ లేరా, యీ పుణ్యక్షేత్రంలో? బాల వితంతువులను వెతుకుతున్నాయి, సభికులకళ్లు.

“ఎవరూ రాకపోతే,—” అంటూ, క్రిందికివాల్చిన కళ్ళతో, వొణుకుతున్న పెదవులతో, మెల్లిగా వచ్చి నుంచుంది, పున్నమ్మ.

పున్నమ్మని చూచి అందరూ ఆనందపరవశులై నారు. “ఈ నాటినించి ఆర్నెల్లవరకు నీ వీశ్వరపత్నివి, సుమంగలివి, ధన్యురాలవు”

అని తానే కుంకుమను ఆమె నొసట పెట్టాడు. పూలదండలు వేశాడు.

ఆ రోజునించి పున్నమ్మ పూర్తిగా ముత్తయిదువేషం ధరించింది. ఆ పుణ్యవేషం ఆమెకి కొత్త అందాన్నిచ్చింది. ఆ ఆర్నెల్లు ఆమెని మధ్య కూచోపెట్టి భజనలు, పూజలూ, నమస్కారాలూ, నైవేద్యాలూ, ఎగిరిపోతున్నాయి. ఈ వార్త వ్యాపించి అనేక ప్రదేశాలనించి ప్రజలు వచ్చిచూచి పోతున్నారు. విచిత్రంగా ఆమెకి

గర్భచిన్నాలన్నీ కలిగాయి. తీర్థులుకూడా ఆమెకి నమస్కారాలూ, పూజలు సాగించాడు. తనకి చాకిరీ చెయ్యనీడు. తన శిశ్రూషకి రాత్రులు వుండనీడు. రోజూఅందర్నీ కూచోపెట్టి, ఆ అవతారకన్య చెయ్యగల ఘనకార్యాలనూ, పునరుద్ధరణనూ, గురించి పెద్ద వుపన్యాసా లిస్తున్నాడు. త్రిలోకాలూ సంతోషిస్తున్నాయనీ, దేవతలు మంగళహారతులతో వొచ్చిపోతున్నారనీ, పూలవర్షాలు కురుస్తున్నాయనీ; కాని అవిశ్వాసకులు ప్రబలం కావడంచాతా, మైచ్చ ప్రభుత్వం కావడంచాతా, ఆ వుత్సవాలన్నీ ప్రజలకంటబడేటట్టు చెయ్యటం లేదన్నాడు.

ఆఖరికి తీర్థులు చెప్పినట్టు ఆరోనెలకూడా నిండకుండానే నొప్పులువొచ్చాయి. ఈ వార్త వ్యాపించగానే చుట్టుప్రక్కల ప్రజలందరూ వేలకొలది పోగై నారు. ఒకటే భజనలు, ప్రార్థనలు వీలై సంతమంది స్త్రీలు గదిలోపల చేరారు. నాలుగుగంటలు శ్రమ పడ్డతరవాత “ఉదయించింది ఉదయించింద”న్నారు. ఉత్పాతాలు జరుగుతాయో, యేలోక శుభశూచకాలు కలుగుతాయో, తమ కళ్ళు భరించగలవో లేదో అని అందరూ కళ్ళు మూసుకున్నారు.

ఎంతకాలం కళ్ళు మూసుకున్నా యేమీ జరగలేదు. కళ్ళు తెరిచారు. గదిలోవాళ్ళు బిడ్డని చూపరు, మాట్లాడరు.

చివరకి తీర్థులువొచ్చి— ‘నాకు తెలీకండా దేవికి ఏదోఅపచారంజరిగింది. కనుక అవతారం వుపసంహరించుకుంది. జపంచేసి కనుక్కుని చెపుతాను” అని మళ్ళీ కనపలేదు. ఆ పూళ్ళో చివరికి పుట్టినపిల్లని చూస్తే కదలడంలేదు. దానికి మొహమంతా గుంటలు. ఎవరోడాక్టర్లొకడుండి—“యిది సిఫిలిస్” ‘పిల్లరా’ అన్నాడు. (పాపంనుండి)